

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Olju/gassmenning við Hetland týdning fyri okkum

Siðani oljufund vórðu gjord vestan fyri Heltand, eisini nevnt Atlantsmótið fyri 15 til 20 árum siðani hava al-tjóða oljueygu eisini verið vend móti Føroyum og okk-ara landgrunni. Á sama hátt sum olju- og gassfund í Norðsjónum finga oljufeløgin á hyggja longur vestur-effir, soleiðis hevur gongdin vestan fyri Hetland eisini fingið oljufeløg at hyggja uppáftur longur vestureftir.

Henda gongdin saman við teimum hepnu sannroyndum, at danir góvu okkum rættin til ráevni í undirgrundini og bretar góvu seg og lótu okkum miðlinjumark, hevur gjørt, at føroyska undirgrundin nú í mong mong ár hevur verið partur av leitætlanum hjá fleiri altjóða oljufeløgum.

Og siðani nýggj fund eru gjord tætt upp at føroyska markinum er áhugin fyri føroyaókinum bara vaksin enn meira. Hetta sôu vit ítökilig tekin um, tá fleiri av feløgnum, sum eru virkin í bretskum øki, eisini søktu um leitiloyvi á føroyska landgrunninum.

Sostatt kunnu vit konkludera, at útviklingurin vestan fyri Hetland hevur alstóran týdning fyri, hvat hendir í okkara øki, ja fyri áhugan hjá oljufeløgnum at gera iløgur á føroyska landgrunninum.

Nú fellur so enn ein brikkur eftir øllum at døma uppá pláss vestan fyri Hetland. Franski olju- og gassrisin Total, sum hevur gjørt fleiri gassfund vestan fyri Hetland sein-astu 20 árini, fer í næsta mánað at gera endaliga av, um farast skal undir menning av teirra gassleiðum. Nógva fundarvirksemi hevur verið við myndugleikar í Hetlandi og við bretsku stjórnina um hesa risaverkætlan fyri ialt 20 milliardir krónur. Talan er um at leggja framleiðsluútbúnað á havbotnin, gera eina gassleiðing til lands og byggja stórt gassvirki í Sullom Voe í Hetlandi.

Herfyri boðaði bretska stjórnin frá, at hon fór at slaka í skattakrøvunum til tey oljufeløg, sum vórðu sinnað at byggja út sitt gassvirksemi vestan fyri Hetland. Henda avgerð hevur sjálvandi stóran týdning fyri Total og onnur feløg, sum nú skulu til at gera milliardailøgur í gassframleiðslu.

Søgan er enn meira áhugaverd enn vit gera okkum greitt, tí hon skal tryggja bretska heimamarknaðinum gass til egið brúk í mong ár fram. Hví er hetta so áhugavert fyri okkum eisini! Jú tí ein infrastrukturur so nær markinum kann fáa alstóran týdning fyri útbyggjan av møguligum gassfundum á okkara landgrunni.

Samanumtikið eru hetta sera góð tíðindi fyri føroyskar oljummyndugleikar og vinnulív, tí við hesum avgerðum fellur enn ein brikkur uppá pláss í tí enn lítið kenda føroyska oljupuslispælinum. Aðrir líknandi brikkar eru tey stóru oljufundini, sum eru gjord beint hinumegin markið. Alt bendir á, at tey eisini verða útbygd, og nú Statoil hevur gjørt av at bora ein brunn skamt frá hesum í føroyska loyvi tesss 008, so sær føroyska oljuframtiðin enn meira áhugaverd og spennandi út.

Helst er tað bara ein spurningur um tíð, til olja/gass er funnið okkara megin markið, og tá koma vit at uppliva eitt nýtt tíðarskeið við gevandi samstarvi og samspæli millum bæði oyggjalondini á Atlantsmótinum, Føroyar og Hetland. Tá kunnu vit av røttum tosa um Føroyar-Hetland oljulandlutin.

Sosialurin

Løgin logikkur hjá Jørgeni

JÓANNES
EIDESGAARD



Hóast eg als ikki hevði ætlað mær persónliga at gjørt viðmerkingar til löggu niðurstøðurnar hjá Jørgen Niclasen um Figgjarmálaráðið, so kenni eg meg nú noyddan at gera tað. Um ikki annað, so fyri at sannleikin eisini fær rúmd.

Meðan vit sótu í landsstýrinum frá 1994 til 96 við Edmundi Joensen sum lögmanni, gjordi løgmaður av at fáa eina danskan embætisman at siga okkum, hvussu miðfyrisitingin skuldi skipast. Vit í Javn-aðarflokkinum og mong onnur sôu skjótt, hvønn veg tað bar við einari skjótt vaksandi og dyrkandi almennari umsiting. Hetta hevur so eftirtíðin ríkiliga prógvað. Tá ið royndin at steðga hesum ikki fekk undirtøku, valdu vit at fara úr tí samgonguni.

Sum einasta ráð av øllum táverandi aðalráðum, valdi Figgjarmálaráðið ikki at fylgja lestinum hjá Nor-

mann-Christensen. Ráðið og landsstýrismaðurin ynsktu snøgt sagt ikki at draga øll direktoratunum inn undir sjálvt ráðið. Tað var ein skilagóð avgerð, lat tað verða sagt. Mangt bendir á, at onnur aðalráð nú eisini siggja hetta, tó als ikki Uttanríkisráðið.

Í 1998 var táverandi Figgjar-og búskapardeildin í landsstýrinum umskipað til Figgjarmálaráðið. Figgjarmálaráðið ráðgevur landsstýrismanninum í figgjarmálum og tekur sær av planleggingini og stýringini á økinum hjá landsstýrismanninum t.v.s. innan figgjarmál, búskaparmál, skattamál og lønarmál.

Stórur dentur var lagdur á ikki at hava málsviðgerð av einstaka borgaranum og einstøku fyrirkuni í sjálvum ráðnum. Hetta var gjørt fyri, at landsstýrismaðurin ikki skuldi enda sum eitt slag av supermálsviðgerða og fyri rættarkensluna hjá borgarunum, soleiðis at einstaki borgarin ikki skuldi fáa ta fatan, at politisk atlit vóru tikin, tá avgerðir um hansara viðurskiifti vóru tikin.

Hetta førði m.a. við sær,

at táverandi løgmaður Ed-

mund Joensen hótti táverandi landsstýrismann í figgjarmálum Anfinn Kallsberg við uppsøgn, tí hann ikki lýðin fylgdi boðunum frá teimum, sum nú vóru spent fyri at gera ætlanirnar hjá hesum stóra danska reformatori til veruleika. Men so kom eitt løgtingsval, og Figgjarmálaráðið slapp nøkulunda snikkaleyst undan Nor-

mann-leistinum, tí næsti løgmaður gjordist sami Anfinn Kallsberg.

Eitt annað úrslit av hesi støðutakan er, at Figgjarmálaráðið hevur ein flatan bygnað í mun til øll hini ráðini. M. a. eru ongar deildir í Figgjarmálaráðnum og tí heldur eingir deildarstjórar. Í so máta má sigast, at Uttanríkisráðið hevur kanska verið tað idnasta til at fylgja boðunum frá Normann við sera nógvum deildum og eins nógvum deildarstjórum. So her er sanniliga munur á uppfatanini hjá núverandi og táverandi formanni í Fólka flokkinum.

Figgjarmálaráðið er projekt-orienterað. Tann, sum bestur er til tað, átekur

sær uppgávuna. Manningin er í dag 7 starvsfólk - tann sama sum í 1998. Minni enn tvey ársverk verða brúkt frá direktoratunum Taks og Gjaldstovuni.

Men venda vit nú aftur til Jørgen Niclasen og hansara niðurstøður og brúka hansara logikk, so er Heilsumálaráðið »enormt«. Tí sambært honum skulu vit telja við øll starvsfólkini á Landssjúkrahúsinum, Klaksvíkar Sjúkrahús og Suðuroyar Sjúkrahús. So fer ráðið upp um 1000 starvsfólk.

Almannamálaráðið er enntá uppaftur størri og ivaleyst eisini Mentamálaráðið við øllum sínum lærarum. Men øll vita jú, at soleiðis hanga viðurskiiftini als ikki saman, og tað veit Jørgen sjálvandi eisini.

Men kann hann flyta fokus frá útskeldaða Uttanríkisráðnum, so er tað ivaleyst royndina vert. Men harvið gerst tað ikki til meira sannleika, men er framvegis bert eitt roykslør til tess at flyta fokus.

Rætt skal vera rætt

JØRGEN
NICLASSEN



Figgjarmál eru umfatandi málsøki, og tey stívliga 200 starvsfólkini hjá Figgjarmálaráðnum gera eitt gott arbeiði.

Figgjarmálaráðið hevur sent út tíðindaskriv, har ið boðað verður frá, at tað einans starvast 7 fólk í

Figgjarmálaráðnum. Sambært upplýsingunum til figgjarlógina fyri 2010, sum Figgjarmálaráðið hevur latið Løgtinginum stendur at lesa um starvsfólkatalið hjá hesum ráðið:

Stjórnarfyriritingin:

12 starvsfólk

KT-fyririting: 12 starvsfólk

Gjaldstovan: 35 starvsfólk

Hagstovan: 21 starvsfólk

Taks: 131 starvsfólk

Í alt: 211 starvsfólk

Allar hesar deildir og fyriritingarlígu eindir hjá Figgjarmálaráðnum hava til felags, at landsstýrismaðurin kann leita sær ráð hjá teimum, og hann kann heita á tey um at loysa ministeriellar uppgávar fyri seg. Tað veri seg at fyrireika lógaruppskot, at veita ráð og útvega honum hagtøl og upplýsingar. Tey gott 200 starvsfólkini hjá Figgjarmálaráðnum gera eitt gott arbeiði, og sjálv-

andi kunnu sjei fólk ikki røkja allar hesar uppgávar.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiddari: Jaspur

Langgaard jaspur@sosialurin.fo

Finnbjørg Nattestad finnbjorg@sosialurin.fo

Elin Vatnhamar Olsen evo@sosialurin.fo

Svein Rógvi Nielsen Ljósstein

sveinrogvi@sosialurin.fo

Blaðfólk:

Áki Bertholdsen aki@sosialurin.fo

Vílmund Jacobsen vilmund@sosialurin.fo

Inna Törnroos inna@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eiríkur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógva arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.